

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ ನ್ಯಾಯಾಲಯ,  
ಮೈಸೂರು

ಎಸ್.ಸಿ. 119/2022

|                  |                         |                        |
|------------------|-------------------------|------------------------|
| ಸಾಕ್ಷಿದಾರರ ಹೆಸರು | ಃ ಶ್ರೀ ಶ್ರೀನಿವಾಸ್       | ಪ್ರಮಾಣ ಮಾಡಿಸಿದ ದಿನಾಂಕ: |
| ತಂದೆ/ಗಂಡನ ಹೆಸರು  | ಃ ಶ್ರೀ ಗಿರಿಗೌಡ          | 30.07.2024             |
| ವಯಸ್ಸು           | ಃ 59 ವರ್ಷ               |                        |
| ವೃತ್ತಿ           | ಃ ವ್ಯವಸಾಯ               | ಪ್ರಾ.ಸಾ. ಃ 24          |
| ವಾಸಸ್ಥಳ          | ಃ ಕೆ.ಜಿ.ಕೊಪ್ಪಲ್, ಮೈಸೂರು | ಚಾ.ಸಾ. ಃ 15            |

ಮುಖ್ಯ ವಿಚಾರಣೆ : ಸರ್ಕಾರಿ ಅಭಿಯೋಜಕರಿಂದ:

. ಮೃತ ಶಿವಪ್ರಕಾಶ್ ನನ್ನ ಸ್ನೇಹಿತರುತ್ತಾರೆ. ನನಗೆ ಶಿವಪ್ರಕಾಶ್ ಇವರ ಮನೆಯ ವಿಚಾರ ಗೊತ್ತಿಲ್ಲ. ಶಿವಪ್ರಕಾಶ್ ಇವರು ಟೆಂಪೋ ಓಡಿಸುತ್ತಿದ್ದರು. ಟೆಂಪೋ ಓಡಿಸಲು ಡ್ರೈವರ್ ಇಟ್ಟುಕೊಂಡಿದ್ದರು. ಆದರೆ ಅವರ ಬಳಿ ಯಾವ ಯಾವ ಡ್ರೈವರ್ ಗಳು ಕೆಲಸ ಮಾಡುತ್ತಿದ್ದರು ಮತ್ತು ಆ ಪೈಕಿ ಯಾರು ಮರಣಹೊಂದಿದ್ದರು ಎಂದು ಗೊತ್ತಿಲ್ಲ. ಶಿವಪ್ರಕಾಶ್ ಇವರು ಬೇರೆ ವ್ಯಕ್ತಿಗಳ ಕುಟುಂಬದವರ ಜವಬ್ದಾರಿಯನ್ನು ತೆಗೆದುಕೊಂಡಿರುವುದು ನನಗೆ ಗೊತ್ತಿಲ್ಲ ಮತ್ತು ಆ ಕಾರಣಕ್ಕೆ ಶಿವಪ್ರಕಾಶ್ ಇವರ ಮನೆಯವರು ಜಗಳ ಮಾಡುತ್ತಿದ್ದ ಬಗ್ಗೆ ನನಗೆ ಗೊತ್ತಿಲ್ಲ. ಶಿವಪ್ರಕಾಶ್ ಇವರು ಯಾವತ್ತು ತಮ್ಮ ವೈಯಕ್ತಿಕ ವಿಚಾರಗಳನ್ನು ನನ್ನ ಮುಂದೆ ಪ್ರಸ್ತಾಪ ಮಾಡಿಲ್ಲ. ಶಿವಪ್ರಕಾಶ್ ಇವರಿಗೆ ಮೈಸೂರಿನ ದಡದಹಳ್ಳಿ ರಸ್ತೆಯಲ್ಲಿ ಸೈಟ್ ಇದ್ದ ಬಗ್ಗೆ ನನಗೆ ಗೊತ್ತಿಲ್ಲ. ಶಿವಪ್ರಕಾಶ್ ಇವರು ಯಾವ ಸ್ಥಳದಲ್ಲಿ ಮತ್ತು ಹೇಗೆ ಸತ್ತಿದ್ದರು

ಎಂದು ನನಗೆ ಗೊತ್ತಿಲ್ಲ. ಶಿವಪ್ರಕಾಶ್ ಇವರ ಶವ ಪರೀಕ್ಷೆ ಕಾಲಕ್ಕೆ ಮಾತ್ರ ನಾನು ಹಾಜರಿದ್ದೆ. ಆ ಕಾಲಕ್ಕೆ ಮೈಸೂರಿನ ಕೆ.ಆರ್ ಆಸ್ಪತ್ರೆ ಶವಾಗಾರದಲ್ಲಿ ಅವರ ಶವವನ್ನು ನೋಡಿದ್ದೆ ಆದರೆ ಅವರಿಗೆ ಎಲ್ಲೆಲ್ಲಿ ಏಟಾಗಿತ್ತು ಎಂದು ನಾನು ನೋಡಿಲ್ಲ. ಆ ಕಾಲಕ್ಕೆ ಅಲ್ಲಿ 2-3 ಜನರ ಶವ ಇದ್ದವು ಆದರೆ ಆ 2-3 ಜನರ ಶವ ಯಾರದ್ದು ಎಂದು ನನಗೆ ಗೊತ್ತಿಲ್ಲ. ಈಗ ನಾನು ನೋಡುತ್ತಿರುವ ನಿ.ಪಿ-23 ರಲ್ಲಿರುವ ಸಹಿ ನನ್ನದೇ ಇದೆ. ಸದರಿ ಸಹಿಯನ್ನು ನಿ.ಪಿ-23(ಬಿ) ಎಂದು ಗುರುತಿಸಿದೆ. ನಿ.ಪಿ-23 ದಾಖಲೆಗೆ ಶಿವಪ್ರಕಾಶ್ ಇವರ ಶವವನ್ನು ನನಗೆ ತೋರಿಸಿದಾಗ ಸಹಿ ಮಾಡಿದ್ದೆ. ಲತಾ ಎನ್ನುವವರ ಶವ ಪಂಚನಾಮೆ ಕಾಲಕ್ಕೆ ನಾನು ಹಾಜರಿರಲಿಲ್ಲ. ಲತಾ ಮತ್ತು ಶಿವಪ್ರಕಾಶ್ ಇವರ ಶವ ಪಂಚನಾಮೆ ಕಾಲಕ್ಕೆ ಹಾಜರಿದ್ದೆ ಮತ್ತು ಶಿವಪ್ರಕಾಶ್ ಮತ್ತು ಲತಾ ಇವರನ್ನು ಕೊಲೆ ಮಾಡಿದವರ ಬಗ್ಗೆ ನನಗೆ ಗೊತ್ತಾಗಿತ್ತು ಎಂದು ಪೊಲೀಸರ ಮುಂದೆ ಹೇಳಿಕೆ ಕೊಟ್ಟಿಲ್ಲ.

ಈ ಹಂತದಲ್ಲಿ, ಈ ಸಾಕ್ಷಿಯನ್ನು ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ ಪಾಟೀ ಸವಾಲು ಮಾಡಲು ಸರ್ಕಾರಿ ಅಭಿಯೋಜಕರು ಅನುಮತಿ ಕೋರಿದ್ದಾರೆ. ಸಾಕ್ಷಿಯ ಹೇಳಿಕೆಯನ್ನು ಪರಿಶೀಲಿಸಿ ಅನುಮತಿ ನೀಡಲಾಯಿತು.

ಪಾಟೀ ಸವಾಲು: ಸರ್ಕಾರಿ ಅಭಿಯೋಜಕರಿಂದ:-

2. ದಿ:22.10.2021 ರಂದು ಮೃತ ಶಿವಪ್ರಕಾಶ್ ಮತ್ತು ಲತಾ ಇವರ ಶವ ಪಂಚನಾಮೆ ಕಾಲಕ್ಕೆ ನಾನುಹಾಜರಿದ್ದೆ ಎಂದರೆ ಸರಿಯಲ್ಲ. ಆ ಕಾಲಕ್ಕೆ ಲತಾ ಇವರ ದೇಹದ ಮೇಲೆ ಬಾಯಿಯ ಎಡಭಾಗದಿಂದ ಕತ್ತಿನ ಹಿಂಭಾಗದವರೆಗೆ, ಬಾಯಿಯ ತುದಿಯಲ್ಲಿ, ಬಲ ಕೆನ್ನೆಯ ಮೇಲೆ, ಬಲ ಕೈ ಹಸ್ತದ ಮೇಲೆ, ಬಲ ಕೈ ಮೊಣಸಂದಿನ ಮೇಲೆ, ಬಲ ಭುಜದ ಮೇಲೆ, ತಲೆಯ ಎರಡು ಭಾಗಗಳಲ್ಲಿ ಗಾಯಗಳಾಗಿದ್ದವು ಎಂದರೆ ನನಗೆ ಗೊತ್ತಿಲ್ಲ. ಆ ಕಾಲಕ್ಕೆ ನಿ.ಪಿ-23

ರಂತೆ ಪಂಚನಾಮೆ ಮಾಡಿ ನನ್ನ ಸಹಿ ಪಡೆದಿದ್ದರು ಎಂದರೆ ಸರಿಯಲ್ಲ. ನಿ.ಪಿ-23 ರ ಪಂಚನಾಮೆ ಮೇಲೆ ಆಸ್ಪತ್ರೆ ಮೇಲೆ ಒಂದು ಸಹಿ ಪಡೆದಿದ್ದಾರೆ.

3. ಮೃತ ಶಿವಪ್ರಕಾಶ್ ಇವರು ತನ್ನ ಬಳಿ ಡ್ರೈವರ್ ಆಗಿ ಕೆಲಸ ಮಾಡುತ್ತಿದ್ದ ಮೃತ ನಾಗರಾಜು ಇವರ ಹೆಂಡತಿ ಲತಾ ಇವರ ಜೊತೆ ಸಂಬಂಧ ಇಟ್ಟುಕೊಂಡು ಅವರ ಮಕ್ಕಳ ಜವಬ್ದಾರಿ ವಹಿಸಿಕೊಂಡು ಅವರ ಮಕ್ಕಳನ್ನು ಚೆನ್ನಾಗಿ ನೋಡಿಕೊಂಡು ತನ್ನ ಹೆಂಡತಿ ಮತ್ತು ಮಕ್ಕಳನ್ನು ಸರಿಯಾಗಿ ನೋಡಿಕೊಳ್ಳುತ್ತಿರಲಿಲ್ಲವಾದ್ದರಿಂದ ಶಿವಪ್ರಕಾಶ್ ಇವರ ಹೆಂಡತಿ ಮತ್ತು ಮಗ ಸಾಗರ್ ಅವರೊಂದಿಗೆ ಆಗಾಗ ಜಗಳ ಮಾಡುತ್ತಿದ್ದರು ಎಂದರೆ ನನಗೆ ಗೊತ್ತಿಲ್ಲ. ಮೃತ ಶಿವಪ್ರಕಾಶ್ ಇವರು ತಮ್ಮ ಒಂದು ಸೈಟನ್ನು ಸಹ ಲತಾ ಇವರ ಹೆಸರಿಗೆ ನೋಂದಣಿ ಮಾಡಿಸಿ ಮನೆ ಕಟ್ಟಿಸಿಕೊಟ್ಟಿದ್ದರು ಎಂದರೆ ನನಗೆ ಗೊತ್ತಿಲ್ಲ. ದಿ:21.10.2021 ರಂದು ರಾತ್ರಿ ಶಿವಪ್ರಕಾಶ್ ಇವರು ಲತಾ ಇವರ ಮನೆಗೆ ಹೋಗಿದ್ದು ವಾಪಸ್ಸು ಹೋಗುವ ಸಲುವಾಗಿ ಮನೆಯಿಂದ ಹೊರ ಬಂದಾಗ ಆರೋಪಿತ ಅವರೊಂದಿಗೆ ಜಗಳ ತೆಗೆದು ಮಚ್ಚಿನಿಂದ ಹಲ್ಲೆ ಮಾಡಿ ಕೊಲೆ ಮಾಡಿ ಜಗಳ ಬಿಡಿಸಲು ಬಂದ ಲತಾ ಇವರಿಗೂ ಸಹ ಹೊಡೆದು ಕೊಲೆ ಮಾಡಿದ್ದ ಮತ್ತು ಲತಾ ಇವರ ಮಗ ನಾಗಾರ್ಜುನನಿಗೆ ಹೊಡೆದು ಗಾಯಗೊಳಿಸಿದ್ದ ಎಂದರೆ ನನಗೆ ಗೊತ್ತಿಲ್ಲ. ನಂತರ ದಿ:22.10.2021 ರಂದು ನನ್ನ ಸಮಕ್ಷಮ ಲತಾ ಇವರ ಶವ ಪಂಚನಾಮೆ ಮಾಡಿದ್ದರು ಎಂದರೆ ಸರಿಯಲ್ಲ. ಆ ಕಾಲಕ್ಕೆ ಪೊಟೋಗಳನ್ನು ಸಹ ತೆಗೆದಿದ್ದರು ಎಂದರೆ ಪೊಲೀಸರು ಹೇಳಿದ್ದರಿಂದ ಅಲ್ಲಿ ನಿಂತಿದ್ದ ಪೊಟೋ ತೆಗೆದಿದ್ದರು. ಈಗ ನಾನು ನೋಡುತ್ತಿರುವ ನಿ.ಪಿ-24 ಪೊಟೋದಲ್ಲಿ ನಾನು ಸಹ ಇದ್ದೇನೆ ಎಂದರೆ ನಿಜ. ಈ ಎಲ್ಲಾ ವಿಷಯ ಬಗ್ಗೆ ಹೇಳಿಕೆ ಕೊಟ್ಟಿದ್ದೆ ಎಂದರೆ ಸರಿಯಲ್ಲ.

ಸದರಿ ಹೇಳಿಕೆಯನ್ನು ನಿ.ಪಿ-54 ಎಂದು ಗುರುತಿಸಿದೆ. ಆರೋಪಿತ ನನ್ನ ಸ್ನೇಹಿತನ ಮಗ ಎನ್ನುವ ಕಾರಣಕ್ಕೆ ಆತನಿಗೆ ಸಹಾಯ ಮಾಡಲು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲು : ಆರೋಪಿ ಪರ ವಕೀಲರವರಿಂದ:- ಇಲ್ಲ

ಮರು ವಿಚಾರಣೆ:- ಇಲ್ಲ....

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ಮೈಸೂರು